



THE MADRAS LEGISLATIVE ASSEMBLY

Friday, 13th March 1964.

The House met in the Assembly Chamber, Fort St. George, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

பராக்கிரமபாண்டி கண்மாயைப் புதுப்பித்தல்

* 241 கேள்வி.—திரு. ஆர். எஸ். ஆறுமுகம்: கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

நெல்லை தாலுகாவில் பராக்கிரமபாண்டி கண்மாயைப் புதுப்பிக்கும் திட்டம் எந்த நிலையில் இருக்கிறது?

கனம் திரு. பூ. கக்கன்: 1963 செப்டம்பரில் இந்தத் திட்டத் திற்கு அரசாங்கம் அனுமதியளித்தது.

ஸ்தல சாலை மானியம்

* 242 கேள்வி.—திரு. எ. கோ. பாலகிருஷ்ணன் } கனம் ஸ்தல
திரு. எம். வி. கரிவேங்கடம்: }
நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

ரோடுகள் போட ஒதுக்கப்படும் மானியம் மக்கள் தொகையின் கணக்குப்படி ஒதுக்காமல், போட வேண்டிய ரோட்டின் நீளத்தை அனுசரித்து ஒதுக்கீட்டை கொடுத்துவருவ உத்தேசமுண்டா?

கனம் திரு. சே. ம. அ. மஜீத்: கனம் அங்கத்தினர் ரோடுகள் பராமரிப்புக்காகப் பஞ்சாயத்து யூனியன்களுக்குக் கொடுக்கப்படும் ஸ்தல சாலை மானியம் (Local Local Grant) பற்றிக் குறிப்பிடுகிறார் என்று நினைக்கிறேன். இம்மானியத்தின் தொகையை நிர்ணயிக்கும் முறையை மாற்றியமைக்கும் விஷயம் சர்க்காரின் பரிசீலனையில் இருக்கிறது.

திரு. கரு. சீமைச்சாமி: தலைவர் அவர்களே, இப்போது சமீபத்திலே நடந்த கன்ஸல்டேடிவ் கமிட்டியிலேகூட மக்கள் அடிப்படையில் இருப்பதை மாற்றிப் பஞ்சாயத்து யூனியனில் எவ்வளவு ரோடு இருக்கிறது என்று கணக்கிட்டு அந்த அளவுக்கு நிதியை ஒதுக்க வேண்டும் என்று கேட்டுக் கொண்டோம். அதை விரைவிலே ஏற்று நடத்த அரசாங்கம் முயற்சி செய்யுமா?

கனம் திரு. சே. ம. அ. மஜீத்: அதுதான் பரிசீலனையில் இருக்கிறது என்று சொன்னேன். விரைவில் முடிவு எடுக்க வேண்டும் என்று அர்த்தம் இல்லை.

[13th March 1964]

திரு. ஏ. ஆர். சுப்பையா முதலியார்: நடப்பு ஆண்டிலாவது முடிவு தெரிந்து அமல் நடத்தப்படுமா?

கனம் திரு. சே. ம. அ. மஜீத்: ஆக்டிலே ஸ்டாச்சுட்டரியாக 40 ந.பை. தலைக்கு என்று போடப்பட்டுள்ளது. ஐந்து ஆண்டு களுக்கு ஒரு முறை க்வின்க்வினியல் ரிவிஷன் செய்ய முடியும். லோக்கல் ஓர்க்ஸ் க்ரான்ட் போதவில்லை என்று பஞ்சாயத்துக்கள் கன்சல்டேட்டிவ் கமிட்டியில்கூட கனம் அங்கத்தினர் சொன்னார்கள். அப்போது கனம் முதல் அமைச்சர் அவர்களும் சாதகமாகப் பதில் சொல்லியிருக்கிறார்கள். எல்லாம் இப்போது ஆலோசனையில் இருக்கிறது. ஆலோசித்து நல்ல முறையில் முடிவு செய்யப்படும்.

திரு. கரு. சீமைச்சாமி: தலைவர் அவர்களே, நாங்கள் வற்புறுத்துவதன் காரணம் சாலைகள் பஞ்சாயத்து யூனியனில் இன்னும் நிறைய போட வேண்டியிருக்கிறது.

MR. SPEAKER: The hon. Member is not expected to give information. He can put questions.

திரு. கரு. சீமைச்சாமி: அதை விரைவில் ஏற்று நடத்த அரசாங்கம் முன்வருமா?

கனம் திரு. சே. ம. அ. மஜீத்: பஞ்சாயத்து யூனியன்களில் அது சம்பந்தமாக நிதிப் பற்றாக்குறை இருப்பது சர்க்கார் கவனத்திற்குக் கொண்டுவரப்பட்டிருப்பது தெரியும். பஞ்சாயத்து கன்சல்டேட்டிவ் கமிட்டியில்கூட இதைப் பற்றிக் கருத்து தெரிவித்தார்கள். சாதகமாகப் பரிசீலனை செய்வதாகக் குறிப்பிட்டோம். சில மாவட்டங்களில் ஹில் ஸ்டேஷன்களுக்கு (மலைப் பகுதி) நாங்கள் அதிகமாகக் கொடுக்கிறோம். மற்றவைகள் சம்பந்தப்பட்ட வரையில் முடிவுகளைத் துரிதப்படுத்தலாம்.

திரு. ஏ. கோ. பாலகிருஷ்ணன்: தலைவர் அவர்களே, இந்தப் பற்றாக்குறையை சர்க்கார் உணருகிறதா? இப்போது முடியவில்லையென்றாலும் அடுத்தாண்டாவது நிவர்த்தி செய்ய சர்க்கார் முன் வருமா?

கனம் திரு. சே. ம. அ. மஜீத்: அதுதான் பரிசீலனையில் இருக்கிறது. துரிதமாக முடிவு எடுக்க முயற்சிக்கிறேன் என்று தான் நான் கூறினேன்.

Fishing industry

*243 Q.—SRI K. CHEEMAICHAMY: Will the Hon. the Minister for Information be pleased to state—

(a) whether there is any proposal to improve the Fishing industry in Ramanathapuram district during 1963;